

**പതിമൂന്നാം കേരള നിയമസഭ  
അഞ്ചാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ-301

11.06.2012-ൽ മറുപടിയ്ക്ക്

**സെബർ കുറ്റകൃത്യങ്ങളിന്മേലുള്ള നടപടി**

ചോദ്യം

ഉത്തരം

ശ്രീ. ചിറ്റയം ഗോപകുമാർ

ശ്രീ. തിരുവഞ്ചൂർ രാധാകൃഷ്ണൻ  
(ബഹു. ആഭ്യന്തരവും വിജിലൻസും വകുപ്പ് മന്ത്രി)

(എ) വർദ്ധിച്ചുവരുന്ന സെബർ കുറ്റകൃത്യങ്ങളുടെ അനുപാതത്തിനനുസൃതമായി അനുബന്ധ വിഭാഗത്തിന്റെ വിപുലീകരണത്തിന് നിലവിൽ എന്തൊക്കെ നടപടികളാണ് സ്വീകരിച്ചിട്ടുള്ളത് ;

(എ) സെബർ കുറ്റകൃത്യങ്ങൾ കണ്ടുപിടിക്കുന്നതിനും, തടയുന്നതിനുമായി സംസ്ഥാന പോലീസ് മേധാവിയുടെ മേൽനോട്ടത്തിലും, നിർദ്ദേശത്തിലും ഒരു DySP-യുടെ നേതൃത്വത്തിൽ ഒരു സെബർ ക്രൈം പോലീസ് സ്റ്റേഷൻ തിരുവനന്തപുരം പട്ടം ആസ്ഥാനമായി പ്രവർത്തിച്ചുവരുന്നു. കേരള പോലീസ് സേനയിൽ കമ്പ്യൂട്ടർ പരിജ്ഞാനമുള്ള ഉദ്യോഗസ്ഥർക്ക് സെബർ ഫോറൻസിക്സിൽ പരിശീലനം നൽകുകയും അപ്രകാരം സെബർ ഫോറൻസിക്സിൽ പരിശീലനം ലഭിച്ചവരെ സെബർ പോലീസ് സ്റ്റേഷനിലും പോലീസ് ഹൈടെക് ക്രൈം എൻക്വയറി സെല്ലിലും ഓരോ ജില്ലയിലും പ്രവർത്തിക്കുന്ന സെബർ സെല്ലുകളിലും നിയമിച്ചിട്ടുണ്ട്. ജില്ലകളിലെ പോലീസ് സ്റ്റേഷനുകളിൽ രജിസ്റ്റർ ചെയ്യുന്ന സെബർ കേസുകൾക്ക് ജില്ലാ സെബർ സെല്ലുകൾ സാങ്കേതിക സഹായം ചെയ്തു വരുന്നു. സങ്കീർണ്ണവും, സാങ്കേതിക വിദ്യ കൂടുതലായി ആവശ്യമുള്ളതുമായ കേസുകൾ കൈകാര്യം ചെയ്യുന്നതിന് പോലീസ് ആസ്ഥാനത്ത് ഹൈടെക് ക്രൈം എൻക്വയറി സെൽ പ്രവർത്തിച്ചു വരുന്നു. കൂടാതെ സംസ്ഥാനത്തെ 19 പോലീസ് ജില്ലകളിലും പ്രവർത്തിച്ചുവരുന്ന സെബർ സെല്ലുകളിൽ അതതു ജില്ലകളിലെ സേനാംഗങ്ങളിൽ നിന്നും തെരഞ്ഞെടുത്തവരെ നിയോഗിച്ച് വരുന്നു.

(ബി) കഴിഞ്ഞ അഞ്ചു വർഷത്തിനുള്ളിൽ സെബർ കുറ്റകൃത്യങ്ങളുമായി ബന്ധപ്പെട്ട് പത്തനംതിട്ട ജില്ലയിൽ എത്ര പേർക്കെതിരെ നിയമ നടപടി സ്വീകിച്ചിട്ടുണ്ടെന്ന് വ്യക്തമാക്കുമോ ?

(ബി) 12 പേർക്കെതിരെ നിയമ നടപടി സ്വീകരിച്ചിട്ടുണ്ട്.

*Prakash*

സെക്ഷൻ ഓഫീസർ.